

शैक्षणिक वर्ष २०१७-१८ :

अस्तित्वात असलेल्या महाविद्यालयांमध्ये
नवीन विषयांना मान्यता देणेबाबत.

महाराष्ट्र शासन
उच्च व तंत्र शिक्षण विभाग
शासन आदेश क्रमांक एनजीसी-२०१७/(१३५/१७)/मशि-४
मंत्रालय विस्तार भवन, मुंबई ४०००३२
दिनांक : २६ जुलै, २०१७.

- संदर्भ: १) शासन निर्णय क्र. एनजीसी-२०१०/(१९३/१०)/मशि-४, दि. ३०.१०.२०१०.
२) शासन निर्णय क्र. एनजीसी-२०१२/(२४७/१२)/मशि-४, दि. ०२.०९.२०१३.
३) शासन निर्णय क्र. संकीर्ण-२०१७/(५६/१७)/मशि-४, दि. ०७.०४.२०१७.
४) उपकुलसचिव, उत्तर महाराष्ट्र विद्यापीठ, जळगाव यांचे
जा.क्र.उमवि/०५/सलंगनता/२८१/२०१७ चे पत्र.

शासन आदेश

महाराष्ट्र सार्वजनिक विद्यापीठ अधिनियम, २०१६, दि. ०१.०३.२०१७ पासून अंमलात आलेला असल्यामुळे व त्यानुषंगाने नविन निकष विहित करण्याची कार्यवाही अंतिम टप्प्यात असल्यामुळे शैक्षणिक वर्ष २०१७-१८ करिता नविन विषय व तुकड्यांसाठी प्राप्त झालेल्या प्रस्तावांबाबत संदर्भ क्र. २ येथील शासन निर्णयातील विहित केलेल्या निकषांप्रमाणे कार्यवाही करण्यात येईल, असा निर्णय संदर्भ क्र. ३ येथील शासन निर्णयान्वये घेण्यात आला. त्यानुसार महाराष्ट्र विद्यापीठ अधिनियम, १९९४ मधील कलम ८२ व ८३ आणि संदर्भ क्र. १ येथील शासन निर्णयान्वये विहित केलेल्या कार्यपद्धतीनुसार राज्यातील अकृषि विद्यापीठांनी शैक्षणिक वर्ष २०१७-१८ साठी नवीन अतिरिक्त तुकड्यांचे प्रस्ताव मान्यतेसाठी शासनाकडे सादर केले आहेत. सदर प्रस्तावांची संदर्भ क्र. २ येथील शासन निर्णयान्वये तपासणी करण्यात आली. विद्यापीठांच्या शिफारशीच्या अनुषंगाने शासन स्तरावर केलेली तपासणी व महाविद्यालयांनी प्राप्त केलेला नॅक दर्जा विचारात घेऊन पात्र ठरलेल्या प्रस्तावांना महाराष्ट्र विद्यापीठ अधिनियम, १९९४ मधील कलम ८२(५) अन्वये शासनास प्राप्त अधिकारानुसार अस्तित्वात असलेल्या महाविद्यालयात पुढील विवरणात नमूद केल्यानुसार नवीन विषयांना खालील अटी व शर्तीच्या अधिन राहून कायम विना अनुदान तत्वावर मंजूरी देण्यात येत आहे.

अ. क्र.	संस्थेचे व महाविद्यालयाचे नाव व पत्ता	विषय
	उत्तर महाराष्ट्र विद्यापीठ, जळगाव	
१	खान्देश कॉलेज एज्युकेशन सोसायटीचे पोस्ट ग्रॅज्युएट कॉलेज ऑफ सायन्स टेक्नॉलॉजी अँड रिसर्च जळगाव ता.जळगाव, जि.जळगाव.	विज्ञान- एम.एस्सी.(भूविज्ञान) (प्रथम वर्ष) विज्ञान- एम.एस्सी.(गणित) (प्रथम वर्ष) विज्ञान- एम.एस्सी.(सांख्यिकी) (प्रथम वर्ष)

अ. क्र.	संस्थेचे व महाविद्यालयाचे नाव व पत्ता	विषय
२	गंगामाई एज्युकेशन ट्रस्टचे कला वाणिज्य व विज्ञान महाविद्यालय नगांव ता.धुळे, मुक्काम पोस्ट नगाव ता.धुळे, जि.धुळे	कला-एम.ए.(इंग्रजी) (प्रथम वर्ष) कला-एम.ए.(मराठी) (प्रथम वर्ष) कला-एम.ए.(राज्यशास्त्र) (प्रथम वर्ष) कला-एम.ए.(इतिहास) (प्रथम वर्ष) एम.एस्सी.(वनस्पतीशास्त्र) (प्रथम वर्ष) एम.एस्सी.(कार्बनिक रसायनशास्त्र) (प्रथम वर्ष)

२. अटी व शर्ती :-

- अस्तित्वात असलेल्या ज्या महाविद्यालयात नवीन विषय मंजूर करण्यात आलेले आहेत, त्या महाविद्यालयाने त्यांच्या विभागीय सहसंचालकांकडे ते भविष्यात कोणत्याही परिस्थितीत अनुदानाची मागणी करणार नाहीत असे हमीपत्र रु. १००/- च्या नॉन ज्युडीशियल स्टॅम्प पेपरवर सादर करावे.
 - महाविद्यालयाने हमीपत्र सादर केल्याशिवाय किंवा तसे विभागीय सहसंचालकांचे प्रमाणपत्र प्राप्त झाल्याशिवाय संबंधित विद्यापीठाने संलग्नतेची प्रक्रिया सुरु करू नये.
 - महाविद्यालयांनी, संबंधित विद्यापीठाने विहित केलेल्या निकषांनुसार व विद्यापीठ अनुदान आयोगाने विहित केलेल्या शैक्षणिक पात्रतेनुसार अध्यापक / कर्मचारी वर्ग नेमणे आवश्यक असून, इतर सर्व आवश्यक पायाभूत सोयी उपलब्ध कराव्यात व त्याची खात्री विभागीय सहसंचालकांनी ३० ऑगस्ट पर्यंत करावी आणि तदनंतरच उपरोक्त अट क्र. २ मधील प्रमाणपत्र विद्यापीठास द्यावे.
 - महाविद्यालयाने कोणत्याही परिस्थितीत मंजूर प्रवेश क्षमतेपेक्षा जास्त प्रवेश देऊ नयेत.
 - विद्यापीठ अनुदान आयोगाच्या (अॅफिलिएशन ऑफ कॉलेजस बाय युनिव्हर्सिटीज) रेग्युलेशन २००९ मध्ये महाविद्यालयांना संलग्नीकरण देण्याबाबत विहित निकषांची पूर्तता केल्याशिवाय संबंधित महाविद्यालयांना संलग्नीकरण देण्याची कार्यवाही विद्यापीठाने करू नये.
 - संबंधित विद्यापीठांनी, वरील विवरणपत्रातील महाविद्यालयांनी प्रकरणपरत्वे नॅक मुल्यांकन/ पुनर्मुल्यांकन करून घेण्यासाठी पाठपुरावा करावा.
३. विद्यापीठांनी संलग्नीकरण देण्याबाबत आवश्यक असलेली पुढील कार्यवाही करण्यापूर्वी शासन मान्यता आदेशांचे अवलोकन केल्याशिवाय व विभागीय सहसंचालकाचे अट क्रमांक २ मधील प्रमाणपत्र मिळाल्याशिवाय संलग्नता देण्याची प्रक्रिया सुरु करू नये. विद्यापीठांनी संलग्नतेबाबतचा पूर्तता अहवाल संचालक, उच्च शिक्षण, महाराष्ट्र राज्य, पुणे व संबंधित विभागीय सहसंचालक, उच्च शिक्षण यांना पाठवावा.

४. संबंधित विद्यापीठांनी व विभागीय सहसंचालकांनी मंजूर करण्यात आलेल्या नविन विषयांचा नियतकालिक आढावा घेऊन सदर नविन विषयांसाठी मंजूर विद्यार्थी संख्येच्या ५०% किंवा त्यापेक्षा कमी विद्यार्थी दिसून आल्यास सदर नविन विषयांची मान्यता रद्द समजून तसे शासन व विद्यापीठाच्या माहितीने विभागीय सहसंचालकांनी आदेश काढावेत. मा. उच्च न्यायालयाच्या नागपूर खंडपीठ, नागपूर येथे दाखल झालेल्या याचिका क्रमांक २४४६/२०१३ व २४४८/२०१३ मध्ये उपस्थित केलेल्या बाबी विचारात घेता या अटी संदर्भात आवश्यक ती कार्यवाही करण्याची जबाबदारी संबंधित विद्यापीठ व विभागीय सहसंचालक यांची राहिल.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७२६१११२४४८२०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(द. व. खारके)
कक्ष अधिकारी, उच्च व तंत्र शिक्षण
विभाग, महाराष्ट्र शासन

प्रत,

- १) कुलसचिव, उत्तर महाराष्ट्र विद्यापीठ, जळगाव.
- २) संचालक, उच्च शिक्षण, महाराष्ट्र राज्य, पुणे.
- ३) विभागीय सहसंचालक, उच्च शिक्षण, जळगाव.
- ४) संबंधित संस्था, (विद्यापीठामार्फत)
- ५) निवड नस्ती (मशि-४)